



ዓመጽ ገዝሚ

ምስ ገዝሚ ዝተኣሳሰር ዓመጽ ወይ መጥቃዕቲ፡ ሓደ ዓይነት ዘቤታውን ስድራቤታውን ዓመጽ እዩ።

ያታዊ ልምድታት ገዝሚ፡ ኣብ መላእ ሃገራትን ባህልታትን ክፈላለ ይኸእል እዩ።

'ገዝሚ'፡ ኣብ ግዜ መርዓ ብስድራቤት ጓልኣንስተይቲ ናብ በዓል-ቤታ ብፍሉይ ንዝውሃብ ገንዘብ፡ ንብረት ወይ ህያባት ዘምልከት ያታዊ ልምድ እዩ። ገዝሚ ምጥቃም ብቐንዱ ሓደ ዓይነት ዓመጽ ኣይኮነን።

ቅድሚ መርዓ፡ ኣብ እዋን መርዓ ወይ ድሕሪ መርዓ ኣብ ዘሎ ዝኾነ ግዜ ምስ ዝውሃብ ወይ ዝቐበል ገዝሚ እተኣሳሰረ ዝኾነ ዓይነት ጸቕጢ፡ ዓመጽ ወይ መጥቃዕቲ፡ ሓደ ዓይነት ዓመጽ እዩ። ምስ ገዝሚ ዝተኣሳሰር ዓመጽ፡ ነቲ ተሓቲቱ ግን ከኣ ዘይተኸፍለ ገዝሚን ካብታ ጓልኣንስተይቲን ቀረባ ዘመዳን ተወሳኺ ገንዘብ ወይ ህያባት ንኸውሃብ ዝጠልብ ጸቕጥን ከም ልሙድ ዘጠቓልል እዩ።

ዘቤታውን ስድራቤታውን ዓመጽ፡ ኣንጻር ሕጊ ኣውስትራልያ ዝፍጸም ገበናት እዩ። ነዚ ገበናት ዝፍጽም ዝኾነ ሰብ፡ ወዲተባዕታይ ይኹን ጓልኣንስተይቲ፡ ኣብ ቤት ማእሰርቲ ከምዝእሰር ኸግበር ይከኣል እዩ።

ንስኹም ወይ እትፈልጥዎ ዝኾነ ሰብ፡ ከምዚ ዝበለ ሓደጋ ምስዘጋጥመኩም፡ ብ **000** ገይርኩም ናብ ፖሊስ ደውሉ።
ፖሊስ ኣውስትራልያ፡ ውሕስነት ይህቡ እዮም፡ እምነት ከተሕድርሎም ድማ ትኸእሉ ኢኹም።
ናጻን ምስጢራውን ምኽርን ሓበሬታን ንኸትረኽቡ፡ ብ**1800 737 732** ገይርኩም ናብ 1800RESPECT ደውሉ።
ብናጻ ዝተርጉመልኩም ኣስተርጓሚ ዘድልዩኩም እንተኾይኑ፡ ናብ **131 450** ደውሉ።

መንግስቲ ኣውስትራልያ (Australian Government)፡ ኣብ ትሕቲ ዝኾነ ኩነታት፡ ምስ ገዝሚ ንዝተኣሳሰር ዓመጽ ወይ መጥቃዕቲ ኣይጻወርን እዩ።

Australian Government፡ ምስ ገዝሚ ንዝተኣሳሰር ዓመጽን መጥቃዕትን ንዝጠቓልል ጉዳይ ስድራቤታዊ ዓመጽ፡ ብኣዝዩ ዕቲብ መገዲ ይሕዘ። ኩሎም ኣውስትራላውያን፡ ዘለዎም ሃይማኖታውን ባህላውን ልምድታትን እምነታትን ብዘደገፉ፡ ዓመጽ፡ ምፍርራህ ወይ ጸቕጢ ከይጋጠምዎ ንኸነብሩ መሰል ኣለዎም።

ምስ ገዝሚ ዝተኣሳሰር ዓመጽን መጥቃዕትን፡ ንድሕነት መጻምድቲ ወይ ስድራቤቶም ኣብ ሓደጋ ብምውዳቕ ወይ ሰግኣት ብምፍጣር ንኸትቐጻጸርዎ ዓሊምካ ንዝግበር ተግባር ወይ ምፍርራህ ዘጠቓልል እዩ።

ቪዛ ዘለኩም እንተኹን ኩም ድማ ሓገዝ ክትረኽቡ ትኸእሉ ኢኹም።

መጻምድቲ፡ ኣባላት ስድራቤት ወይ ኣብ እትቐመጥሉ ኮም ዝርከቡ ካልኣት ሰባት፡ ብስንኪ ዘለኩም ኩነታት ቪዛ ምፍርራህ ከብጽሕልኩም ኣይከእሉን እዮም።

ግዝያዊ ቪዛ መጻምድቲ (ንኡስ-ደረጃ 309 ወይ 820) ወይ ንናይ መጻኢ መርዓ ተባሂሉ ዝውሃብ ቪዛ (ንኡስ-ደረጃ 300) እንተልይኩም፡ እዎ ኸኣ ምስ ገዝሚ ዝተኣሳሰር ዓመጽ ስድራቤት ምስዝበጽሑኩም፡ ንመልከቲ ቀዋሚ ቪዛ (ንኡስ-ደረጃ 100 ወይ 801) ንኸውሃብኩም ዘፍቅደልኩም ዓንቀጻት ስድራቤታዊ ዓመጽ ኣብ ሕግታት ስደተኛታት ኣውስትራልያ ኣለዉ።

ገዝሚ፡ ሓደ ሰብ ናብ መርዓ ንኸኣቱ ንምግዳድ ክትጥቀምሉ ኣይከኣልን እዩ።

ገዝሚ፡ እቲ ሰብ ምሉእን ናጻን ፍቓድ ከይሃበ ኣብ መርዓ ንኸኣቱ ጸቕጢ ንኸግበረሉ ኣብ ጥቕሚ ምስዝውዕል፡ ግዳድ መርዓ ይብሃል።

ኣብ ኣውስትራልያ፡ ኩሎ ሰብ፡ ንመንን መዓስን ከምዝምርጥ ንኸመርጽ ናጻነት ኣለዎ። ንሓደ ሰብ፡ ኣብ መርዓ ንኸኣቱ ጸቕጢ ምግባር፡ ምፍርራህ ወይ ምትላል፡ ኣንጻር ሕጊ ኣውስትራልያ እዩ። ግዳድ መርዓ ንኸህሉ ምትብባዕ ወይ ኣብ ምውዳብ ምትሕግጋዝ፡ ከምኡውን ንስኹም ግዳይ ዘይኮንኩም ክነስኹም፡ ግን ከኣ ኣብቲ ግዳድ መርዓ ተሳተፍቲ ምዃን፡ ኣንጻር ሕጊ እዩ። እዚ፡ ንሕጋዊ፡ ባህላውን ሃይማኖታውን መርዓታት ዝምልከት እዩ።

ንዓኹም ክሕግዛኹም ዝኸእላ ኣብ ባህላዊ ልምድታት ተገዲስን ኣገልግሎት ዝህባ ትካላት ኣለዎ።

1800RESPECT፡ ኣብ ኣውስትራልያ ዝርከብ ንጾታዊ ዓመጽ፡ ስድራቤታውን ዘቤታውን ዓመጽ ኣመልኪቱ ብሃገር ደረጃ ኣገልግሎት ምኽሪ ዝህብ ትካል እዩ። ናጻን ምስጢራውን ናይ ተሌፎንንን ናይ ኢንተርኔትን ምኽርን ሓበሬታን ይህብ። ኣማኸርቲ፡ ጉዳይኩም ይሰምዑ፤ ሕቶታትኩም ይምልሱ፤ ከምኡውን ኣብቲ እትቐመጥሉ ከባቢ ናብ ዝርከብ ካልእ ወሃቢ ኣገልግሎታት ደገፍ ከመሓላልፍኹም ይኸእሉ።

ናብ **1800 737 732** ደውሉ ወይ ንመርብብ-ሓበሬታ **1800RESPECT** ኣብ www.1800RESPECT.org.au ክፈትኩም ርክቡ።

ግድ ብሉ ስካይ (My Blue Sky)፣ ንምግታእ ግዳድ መርዓ፣ ምክልኻል፣ ሓበሬታ፣ ውክሳን ናጻ ሕጋዊ ምኽርን ዝዓለመ ብሃገር ደረጃ ኣብ ኣውስትራልያ ዝርከብ መርበብ-ሓበሬታን ኣገልግሎት ህጹጽ ረድኤት ብተሌፎንን እዩ።

ናብ **(02) 9514 8115** ደውሉ፣ ናብ **0481 070 844** ናይ ጽሑፍ መልእኽቲ ስደዱ፣ ናብ **help@mybluesky.org.au** ኢሜይል ግበሩ፣ ወይ ንመርበብ-ሓበሬታ **My Blue Sky** ኣብ **www.mybluesky.org.au** ክፈትኩም ርክቡ።

ኣብ ስድራቤታዊ ዓመጽን ቪዛን፣ ግዳድ መርዓን ዘይሕጋዊ ምስግጋር ደቂሰብን ዘተኮረ ተወሳኺ ሓበሬታ፣ ኣብ መርበብ-ሓበሬታ **ክፍሊ ውሽጣዊ ጉዳያት (Department of Home Affairs)** ኣብ **www.homeaffairs.gov.au** ክፈትኩም፣ "ግዳድ መርዓ" ኢልኩም ሓበሬታ ኣናደዩ።

ኣስተርጓሚ የድልየኩም ድዩ?

ብ**131 450** ገይርኩም ናብ ኣገልግሎት ትርጉምን ምስትርጓምን (**Translating and Interpreting Service (TIS)**) ደውሉ። ኣብ TIS ዝሰርሕ ኣስተርጓሚ፣ ምስ ካልኣት ወሃብቲ ኣገልግሎታት ንክትራኽቡ ክተሓጋገዙም ይኸእል እዩ፣ TIS ግን ባዕሉ ምኽሪ ኣይህብን እዩ። ኩሉ ጸውዒታት ተሌፎን፣ ናጻን ምስጢራውን እዩ።